

## መኸተ ትግራይና ከመይ አሎ ?

### **ዝኸበርኩምን ዝኸበርኩንን!**

ኩላትና ከምንርዶኦህ ህዝቢ ትግራይ ዲሞክራሲያዊ መሰላቱ ንምዕቃብን ዓርሱ ብዓርሱ ንምምሕዳርን መረጸ ንምክያድ እንካብ ዝወሰነሉ እዋን ኣትሒዙ ኣስካብ ሎሚ ክልተ ኩነታት ኣጋጢመምዎ ምባል ይከኣል።

አቱ ቀዳማይ ኩነት ብውልቀ መራሒ ዝዘወር ኣብ ሃገርና ኣሃዳዊ ግዝኣት ክተክል ዝደሊ ሓይሊ ትምክሕቲ ናይቱ ጅግና ህዝቢ ትግራይ ዕላማ ንምቕያር ዘኸኣል ስጉምቲ ንምውሳድ ባይኑ ከምዘይኸል ብምርዳእ ብባህሪኦም ኮነ ብተግባርም ጸረ ዲሞክራሲያዊ ምሕደራ ምስ ዘለዎም መንግስታት ንዝሓለፉ ክልተ ዓመታት ክመኻኸርን ክዳለውን ጸኒሑ ብወርሓ ጥቅምቲ 2013 ልዕሊ ፍርቂ ሚሊየን ዝግመት ኣራዊትን ጸረ ህዝቢን ዝኾነ ሰራዊት ኣሰሊፉ ኣብ ልዕሊ ህዝቢ ትግራይ ኩናት ከፊቱ መዐቀኒ ክርከቦ ዘይኸኣል መጠነ ሰፊሕ መጥቓዕቲ ይፍጸም ከምዘሎ እዩ።

አቱ ካልኣይ ኩነት ድማ ህዝቢ ትግራይን ኣብ መሉኦ ዓለም ተዋፊሩ ዝርከብ ተወላዲ ትግራይን ኣቐዲሙ ኣብ ልዕሊ ተጋሩ ዘርኢ መሰረት ዝገበረ መጥቓዕቲ ከምዘፍጸም ብምርዳእ ተርኢዩ ብዘይፈልጥ ሓድነቱ ብምስጣም ጸረ ጸላኣቲ ሓይሊታት ኣብ ኩለመዳያዊ መኸተ ምስላፉ ኢዩ።

ኣብ ዓዲ ኣብ ትግራይ ዝርከብ ህዝብና ብፍላይ ድማ እቱ መንእሰይ ወለዶ ናይ ኣያታቱን ኣዴታቱን ጀግንነትን ወንን ሰነቕ ብሓድነት ተሚሙ ኣብ ልዕሊ ህዝቢ ትግራይ ዝዘመተ ናይ ጸላኣቲ ሰራዊት ብምምካትን ቀስ ብቐስ መሚዩ ብምድምሳስን ብዓለም ደረጃ ክምዝገብ ዝኸል ጀግንነት ኣብ ምፍጸም ከምዝርከብ ንርዳኦ።

አንካብዙይ ብተወሳኺ ናይ ትግራይ ድምጺ ኮይኑ ኣብ ዋጻኢ ዓድታት ኣብ ምቅላስ ስለ ዝርከብ ህዝብና ዝምልከት ጉዳይ ኮይኑ ጸላኣቲ ህዝቢ ትግራይ ትግራይና ከቢቦምን መራኸቢ መንገዲታት ዓጺዮም ኣብ ልዕሊ ህዝቢ ትግራይ ዘርኢ ናይ ምጥፋእ ጭፍጨፋን ብጥሚየት ንክወዳእን እናካየድዎ ዝርከብ ኢ-ሰብኣዊ ተግባራት ንዓለም ማሕበረሰብ ኣብ ምፍላጥን መፍትሔታት ኣብ ምእላሽን ዝርከብ ምዃኑ እዩ። ብመዳይ አዙይ ዝግበር ቃልሲ ኣብ ልዕሊ ህዝቢ ትግራይ ዝዘመተ ናይ ጸላኢ ሰራዊት እናፈጸም ዝርከብ ህዝቢ ናይ ምጥፋኡ ወንጀል ኣብ ምቅላሕን ናይ ዓለም ማሕበረሰብ አቱ ዝበጽሖ ጥቕዓት ተረዲኡ ኩናት ጠጠው ብምባል ሰላም ንክስፍንን ኣብ ምጥማይ ዝርከብ ህዝብና ንክሕግዝን ብዘኸል መልክዕ ኣብ ወጻኢ ዝርከብ ህዝብና ብፍላይ ድማ አቱ መንእሰይ ወለዶ ለይትን ቀትርን ብሰፊሑ ኣብ ምቅላስ ይርከብ።

ብዙይ ምክንያት ኣብ ወጻኢ ዓዲታት ዝካየድ ቃልሲ ብሰላማዊ ናይ ተቓዋሚ ሰልፊ፡ ንዝምልከቶም ዓዲታትን ዓለም ለኻዊ ውዳቤታትን ኣብ ልዕሊ ህዝቢ ትግራይ ዝፍጠር ዘርኢ ናይ ምጽናት ዘመተ ንክፈልጡ ናይ ጽሑፍ መልክቲታት ንክበጽሑም ብምግባር እቶም ወረርቲ ናይ ምዝራብ ልሳኖም ንክደርቑ ብምግባር ናይ ህዝብና ናይ መኸተ ሓይሊ ብምዃን ታሪኽ ክርስዖ ዘይኸል ዘኹርዕ ተግባር ኣብ ምፍጸም ይርከብ።

ጸላእቲ ምምካትን ናይ ትግራይ ህዝቢ ህልውና ዘቕጽል ቃልሲ ምክያድን ቀጻላይ ክፋል ዝኾነ ህዝብና ቁጠባዊ ሓገዝ ከይፍለዮ ምግባር ዝምልከት ይኸውን። ብዙ መዳይ አዙይ ኣብ ወጻኢ ዝርከብ ማሕበረሰብ ትግራይ ዓዲን ህዝቡን ብገንዘቡ ናይ ምርዳኦ ልምዱ ብርክት ዝበሉ ዓመታት ዘቕጸረ ኣንትኸውን ኣብ ዝሓለፉ ክልተ ዓመታት ዝገበሮም ሓገዛት ንምግላጽ ዝኣክል ተጋሩ ብምጅናም መጥቃዕቲ በጺሕዎም ኣንካብ ዝተፈላለዩ ክልላት ኢትዮጵያ ዝተሰጎጉን ተመዛቢሎም ናብ ትግራይ ንዝተመለሱን ብተወሳኺ ድማ ብኣንበጣ እኸሎም ንዝጠፍኦምን ወገናት ንምሕጋዝ ብሚሊዮናት ዝቕጸር መጠን ናብ ትግራይ ምልኣኹ ይፍለጥ። ኣብዙ እዋንዙይ እውን ብጸላእቲ ሓይሊታት ኩናት ተወሊዖም ኣብ ጸገም ንዝርከብ ህዝብና ዝውዕል ገንዘብ ኣብ ምልጋስ ዝርከብ ኮይኑ ኣብ ትግራይ ናይ ረዲኤት መውሃቢ ሸንካት ኣንትኸፊት ብእሙናት ትካላት ኣቢሉ ንክበጽሖ ትጽቢት ከምዝግበር እዩ።

ብዙ መዳይ አዙይ እስካብ ሎሚ ንረድኤት ዝተኣከበ ናይ ገንዘብ መጠን ንምንታይ ተሎ ኣይለኣኹ? ንዝብሉ ወገናትናን ኣብ ወጻኢ ዝርከቡ ኣባላት ጁንታ በሊዎም እናበሉ ህዝብና ግጉይ ሓበሬታ ምሃብ ንዝጀመሩ አዋናዊ ሓበሬታ ብምሃብ ዘድሊ ይኸውን። ህዝቡን ዓዲን እንካብ ዝፈትው ኣብ ወጻኢ ዝርከብ ማሕበረሰብ ትግራይ ኣብ ምእካብ ዝርከብ ናይ ገንዘብ መጠን ኣባይ ከምዘሎን መኣዘ ንቱ ተጠቓሚ ህዝብና ከምዝበጽሕን ግልጺ ምግባር እውን የድሊ።

**ዝኸበርኩም ኣባላት ማሕበረሰብ ትግራይ!**

ህዝቢ ትግራይ ማሕበራዊ ጸገማቱ ንክፍታሕ ኣድላዩ ሓገዝ ንምግባር ቀዲመን ኣብ ወጻኢ እንካብ ዝተጣየሻ ንትግራይ መሰረት ዝገበራ ውዳቤታት ሓዲኡ ብኣሰራርሑኡ፡ ብግልጽነቱን ተሓታትነቱን ዝፍለጥ ናይ ተጋሩ ልምዳት ማሕበር አዩ። ማሕበር ልምዳት ትግራይ (Tigray Development Association / TDA) ብ1989 ፈረንጂ ኣብ ሰሜን ኣሜሪካ ዋሺንግተን ከተማ ብናይ ኣመሪካ ሕገ 501(C)3 ዝተጣየሸን ብናይ ኣመሪካ መንግስቲ ሓለዋ ዝግበረሉ ዓርሱ ዝኻኣለ ናይ ኣባላቱ ናይ ተጋሩ ማሕበር ብምጅኑ ከምቀደሙ ኣብ ቦታኡ ኣሎ።

ኣብ ዝሓለፉ 32 ዓመታት ኣብ ኣመሪካ ዝነበር ማሕበረሰብ ትግራይ ብኣባልነትን ደጋፊነት ወዲቡ ብርክት ዝበሉ ናይ ልምዳት ተግባራት እናፈጸመ ዝጸንሐ ትካል ምጅኑ ዝፍለጥ ኮይኑ ዓላሙኡ እናሳኸዐ ዝጸንሐ ኣብ መቐለ ዋና ቤት ጽሕፈቱ ጌሩ ኩናት ኣብ ትግራይ እስካብ ዝወላዕ ይሰርሕ ምስ ዝነበረ ዓለም ለኻዊ ማልት ብፓርትነርሺፕነት እዩ።

ኣብ ዓዲ ዝነበረ ማልት ኣብ ትግራይ ብዝተወለዐ ኩናት ምኽንያት ንጊዚኡ እንካብ ኣገልግሎት ወጻኢ ዋላኳ እንተኾነ ኣብ ኣመሪካን ካልኦት ክልላት ዓለምን ዝርከባ ናይ ትግራይ ልምዳት ማሕበራት ኣባላተን እስካብ ዝሃለዉ ዓርሰን ኪኢሉን ህልውነኣን ዓቂብን ዝቐላ እምበር ዝፈረሳ ወይ ክፈርሳ ዝኸእላ ልምዳትዊ ውዳቤታት ትግራይ ከምዘይህልዋ ምርዳኦ የድሊ።

ኣብ ልዕሊ ህዝብና እናተካየደ ዘሎ ኩናት ብዓወት እስካብ ዝዘዘም ኣብ ኣመሪካ ዝርከብ ናይ ልምዳት ማሕበር (TDA North America) ምስ ኩለን ማህበራትን ናይ መኸተ ተሳታፊይ ህዝብናን ብጥምረት ናይ መኸተ ኣካል ኮይኑ ኣናሰርሐ ከምዝርከብ እውን ምርዳኦ የድሊ።

ኣብ ሰሜን ኣመሪካ ዝርከብ ናይ ልምዳት ማሕበር መሓውር ብምጥቃም ኣንካብ ማሕበረሰብና ዝእከብ ናይ ገንዘብ መጠን ዓቂቡ ብምሓዝ እቱ ናይ መኸተ ኮሚቴ ብዘማሓልፎ ውሳኔን ብዝህበ መምርሒን መሰረት እቱ ረዲኤት ናብ ዝምልከቶ ተወካሊ ህዝቢ ንክበጽሕ ዝገበር ማሕበር ልምዳት ትግራይ (ማልት/ TDA NA) ይኸውን።

አብዙ እዋንዙይ ህዝቢ ትግራይ እቱ ዝደሊዮ ሓገዝ ንኸይረከብ ኩለን መራኸቢ መንገዲታት ዝተጻጸዎ ብምዃንን እናተኣከበ ዝርከብ ናይ ገንዘብ መጠን ዝለኣኸሉ ኩነታት እስካብ ዝመቻቸው ኣብ ናይ ማልት (TDA Noerth America Account) ባንኪ ኣካውንት ተዓቂቡ ክጸንሕ ከምዝግበኦ ርዳኦ ጌርና ናይ ኩሉ ትግራዊ ቀጻላይ መደብ ዝኸውን ናይ ገንዘብ ምወፋይ ከይዲ ብዘይ ምቁራጽ ክቅጽለሉ ከምዝግባእ ኣዩ። ኬላታት ክኸፈቱ እንተለዉ ህዝብና ወዲያዉነ ዘዕግብ ረዴትና ንክረከብ ዘኸእል መጠኑ ብርክት ዝበለ ገንዘብ እንትህልወና ኣዩ።

ደጊመ ግልጺ ንምግባር ኣብዙ እዋንዙይ ኣብ ኣመሪካ ዝርከብ ማልት ተልእኾ ኣብ ኣመሪካ ይኹን ኣብድ መላዕ ዓለም ዝርከብ ትግራዊን ደገፍቲ ትግራይን ዝልግሰዎ ናይ ሓገዝ መጠን ዓቂቡ ብምጽናሕ ብዝምልከቶ ኣካል ንቱ ዝምልከቶ ህዝቢ ንክበጽሕ ብዝወሃቦ መምርሒ ተግባራዊ ዝገብር ምዃኑ እዩ።

ማልት ሰሜን ኣመሪካ ኣካል መኸተ ኮይኑ ክመርሕን ክሰርሕ ዝግበኦ ትካል ኮይኑ ኩለን ናይ ማልት መሓወራት/ ጨናፍራት ህዝብና ዝልግሰዎ ናይ ሓገዝ መጠናት ኣታዊ ንምግባር ጥጡዕ ባይታ ብምፍጣር ብዘይ ስኽፍታን ሓሜትን ተኣኪቡ ንኸዕቀብን ናፍቱ ዝግበኦ ቦታ ንክበጽሕን ብዘኸእል ኩነታት ብንቕሓት ክሳተፋ ይግባእ። ህዝብና ዝልግሶ መጠን ኣንካብ ጁቡኡ ኣውጺኡ ናብ ባንክ ኣካውንት ከምዘእትዎ ዝዓይነቱ ኣመኔታ ንክህልዎ ንምግባር ብተሓታትነቱን ብግልጽነቱን ኣመኔታ ረኺቡ ዝጸንሐ ዉዳብ ልምዓትና ብዘቕጽል ኩነታ ህይዚውን ኣመራርሓ ማልት ነጢፉ ኣብ ምስራሕ ከምዝርከብ ምርዳኦ የድሊ።

ኣብ እዋንዙይ ምሕደራ ትግራይና ኣፍሪሱን ቁጠባዊ ህዝብና ኣዕኒዉን ናይ ትግራይ መሪሕነት ተቐጻጺረ ኣለኹ ብዝብል ተላላኺ ጸላኢ ሓይሊ ብልጽግና ኣቢሉ ዝለኣኸ ሓገዝ ከምዘይህልው ምርድዳእ እውን ዘድሊየና ይመስለኒ። ጸላኢ ሓይሊ ብዙይ መሰረት ጌሩ ንክኸፋፍለና ከምዝጽዕር ብህይዚኡ ተረዲእና ናይ ጸላእንትና መደናገሪ ልሳን ክነድርቕ እንኸል ንህብና እዋናዊ ዝኾነ ግቡእ ሓበሬታ ብምሃብ ሙሉእ ኣመኔታ እንትነትርፍ ጥራሕ እዩ።

ብሓፈሹኡ ናይ እስካብ ሎሚ ናይ መኸተ ስራሕትና ንወገን ዘሐበኑን ናይ ጸላኢ ሓይሊ ናይ ሕሶት ልሳናት ዘድረቑን ተግባራት እናፈጸምና ኢና ምባል ይካኣል። መኸተና ህዝብና ኣቱ ገጢሙዎ ዘሎ ተጻብኦ ብዓወት ዛዚሙ ዝመስሎ ስርዓት ምህናጽ ኣስካብ ዝጅምርን ቁጠባዊ መሰረቱ ኣስካብ ዘደላድልን ሓድነትና ኣስጢምና ቃልስና ኣሓደልና ክንቅጽል ይግባእ።

መኸተ ትግራይና ከመይ ኣሎ ንዝብል ሕቶ ኣብ ዘሕብን ኩነታት ኣሎ ኢልና ንድምድሞ።

ብስሙር መኸተና ትግራይና ትዕወት !

የቕኒየለልና

ማህተመ ደመወዝ (ዶ/ር) -

ኣባል መሪሕነት መኸተ ትግራይ ኒው ኢንግላንድ፣ ቦስተን፣ ሰሜን ኣመሪካ